

कमलामाई नगरपालिकाको एघारौं नगरसभाका सभा अध्यक्ष एवं
नगरप्रमुखज्यू,
प्रमुख प्रशासकीय अधिकृत ज्यू,
सभामा उपस्थित नगरसभा सदस्यज्यूहरु,
उपस्थित कर्मचारीहरु, पत्रकार तथा सुरक्षाकर्मीहरु सबैमा मेरो हार्दिक
अभिवादन तथा सम्मान व्यक्त गर्दछु ।

१. नेपालको संविधानको धारा २३० तथा स्थानीय सरकार संचालन ऐन २०७४ को दफा ७१ मा बजेट पेश र पारित गर्ने सम्बन्धमा भएको व्यवस्था अनुसार नगरउपप्रमुखको हैसियतले यस गरिमामय सभामा आगामि आर्थिक वर्ष २०७९/८० को बजेट प्रस्तुति गर्ने अनुमति चाहन्छु । प्रस्तुत बजेटबाट नगरको विकास र समृद्धिमा महत्वपूर्ण इटा थप्ने छ भन्ने विश्वास लिएको छु ।
२. यस महत्वपूर्ण अवसरमा संघीय लोकतान्त्रिक गणतन्त्रात्मक शासन व्यवस्था स्थापना र समृद्धिका लागि आफ्नो जीवनको आहुती गर्नु हुने ज्ञात अज्ञात शहिदहरु प्रति हार्दिक श्रद्धा सुमन अर्पणगर्दै विभिन्न राजनैतिक/समाजिक आन्दोलनका क्रममा घाइते, अङ्गभङ्ग र वेपत्ता पारिएका नागरिकहरु प्रति उच्च सम्मान प्रकट गर्न चाहन्छु । आजको यस संघीय लोकतान्त्रिक गणतन्त्र स्थापनार्थ राजनीतिक परिवर्तको नेतृत्व गर्ने नेतागण तथा आम परिवर्तनकारी जनताप्रति हार्दिक आभार र नमन व्यक्त गर्दछु ।
३. संघीय लोकतान्त्रिक गणतन्त्रात्मक प्रणालीको आधार स्तम्भको रुपमा निर्वाचन रहेको हुन्छ । हालै देशव्यापी रुपमा स्थानीय तहको निर्वाचन सम्पन्न भई हामी निर्वाचित भई आएका छौं । धेरै जनप्रतिनिधीहरु जनताबाट पुनःनिर्वाचित समेत भएर आउन सफल हुनु भएको छ । त्यस मध्ये म आफै पनि उपप्रमुखमा पुनः निर्वाचित भै सार्वभौम जनताको अमूल्य मतबाट यहाँ उपस्थित छु । जनताले

हामी प्रति गरेको विश्वास र दिएको जिम्मेवारीलाई म आत्मसात गरेर सधै अगाडि बढ्ने प्रतिवद्धता व्यक्त गर्दछु । यस स्थानीय निर्वाचनलाई निष्पक्ष, स्वतन्त्र, भएरहित तवरबाट सम्पन्न गर्न योगदान गर्नुहुने आम नागरिक, राजनैतिक दल, निर्वाचन आयोग तथा राष्ट्रसेवक लगायत सबैमा म हार्दिक धन्यवाद दिन चाहन्छु ।

४. विगतमा कोभिडका कारणले पुर्याएको क्षति र दिएको पिडाका कारण हाम्रो अर्थतन्त्र नराम्ररी थला परेको थियो । कोभिडको रोकथाम र नियन्त्रण कार्यमा स्थानीय सरकारले गर्नुपर्ने कामहरु निरन्तर रुपमा गर्दै आइरहेको छ । हाम्रा सवै स्वास्थ्य चौकी, नगर स्वास्थ्य केन्द्रहरु कोभिड विरुद्धको खोप कार्यक्रम तथा अन्य विभिन्न सचेतनामूलक कार्यक्रममा लागि रहेका छन् । कोभिडले थला परेको अर्थतन्त्र विस्तारै उठ्दै गर्दा हाल इन्धनमा भएको चर्को मूल्य वृद्धीले हामी माझ थप चुनौती थपेको छ ।

५. विभिन्न चुनौतीहरुको बावजुत पनि स्थानीय सरकारले गर्नुपर्ने कार्यहरुमा प्रतिवद्ध भै लाग्नु र समुन्नत नगर निर्माणको अभियानलाई गतिशील बनाउनुको विकल्प हामी माझ छैन ।

सभाध्यक्ष महोदय,

६. अब म चालु आर्थिक वर्ष २०७८/८९ को आर्थिक गतिविधि र बजेट कार्यान्वयनको समीक्षा प्रस्तुत गर्ने अनुमति चाहन्छु ।

७. चालु आर्थिक वर्षको पछिल्लो संशोधित बजेट १ अर्ब २१ करोड ७२ लाख ७५ हजार ४ सय र पैसा ६१ रहेको छ र असार ९ गते सम्म कुल बजेटको ७१.७४ प्रतिशत खर्च भैसकेको विवरण स्थानीय संचित कोष व्यवस्थापन प्रणाली (सुत्र) बाट देखिएको छ । यसमा चालु बजेट विनियोजन ८१ करोड २८ लाख १२ हजार ११० रहेको छ । चालु बजेटको ७३.७८ प्रतिशत खर्च भैसकेको छ । त्यस्तै गरी पुँजिगत तर्फ चालु आर्थिक वर्षमा ४० करोड ४४ लाख ६३ हजार २९० र पैसा ६१ रहेकोमा खर्च ६७.६५ प्रतिशत भैसकेको छ ।

८. चालु आर्थिक वर्ष २०७८/७९ मा संघीय सरकारबाट प्राप्त हुनुपर्ने ६८ करोड ८८ लाख ७२ हजार वित्तीय हस्तान्तरणको रकम मध्ये असार ९ गते सम्ममा ९८.९४ प्रतिशत कमलामाई नगरपालिकाको संचित कोषमा प्राप्त भइसकेको छ । त्यस्तै गरी प्रदेश सरकारबाट प्राप्त हुनुपर्ने वित्तीय हस्तान्तरणको रकम रु. ६ करोड ८२ लाख २३ हजारमा पुरै १०० प्रतिशत नै प्राप्त भैसकेको छ । राजश्व बाँडफाँडबाट प्राप्त हुनुपर्ने २७ करोड ५० लाख ८१ हजार ३६९ मध्ये ८२.४६ प्रतिशत प्राप्त भैसकेको छ । नगरपालिकाको आन्तरिक आयश्रोत वापत ५ करोड १७ लाख ४० हजार यस वर्ष आउने अनुमान गरिएकोमा ९७ प्रतिशत प्राप्त भैसकेको छ ।
९. नगरपालिकाले प्रक्षेपित गरेको बजेटको कुल अंकमा संचितकोषमा प्राप्ति ९३.४१ प्रतिशत भइसकेको देखिएकोले प्रक्षेपित गरेको बजेट सकारात्मक रहेको जानकारी गराउन चाहन्छु । विगतमा जेष्ठ, असार महिनामा खर्चको भार बढेको देखिएता पनि यस वर्ष समयमै बजेट खर्च भएको देखिएको छ । यसबाट आउदा वर्षहरुमा समयमा सबै पक्षले ध्यान दिन सकेमा आर्थिक वर्षको अन्ततिर मात्र बढी खर्च हुने नभै खर्चको सन्तुलन मिलाउन सकिन्छ भन्ने देखिएको छ । यस तर्फ म सबैको ध्यानकर्षण गराउन चाहन्छु ।
१०. नगरपालिकाको आन्तरिक आयश्रोतमा सम्पत्ति कर र घर वहाल करको योगदान अन्य शीर्षक भन्दा बढी रहेको देखिएकोले यसलाई थप कसरी व्यवस्थापन गर्न सकिन्छ र राजश्व अभिवृद्धीमा थप गर्नुपर्ने कुराहरुको वारेमा राय, सुझावका लागि म सम्मानित सभा समक्ष राख्न चाहन्छु ।
११. नगरपालिकाको विषयगत क्षेत्र/उपक्षेत्र मध्ये ५ वटा धेरै बजेट भएका क्षेत्र/उपक्षेत्र मध्ये चालु आर्थिक वर्ष २०७८/८९ मा सबै भन्दा बढि बजेट शिक्षा क्षेत्रमा ३९ करोड ८९ लाख ९० हजार रहेको छ , यसको ७६.७२ प्रतिशत खर्च भैसकेको छ । त्यस्तै गरी दोश्रोमा संचालन तथा प्रशासनिक तर्फ २५ करोड ७२ लाख २२ हजार ११० रहेको र यसमा ७७.८७ प्रतिशत खर्च भैसकेको छ । तेश्रोमा यातायात पूर्वाधारतर्फ २१ करोड ६७ लाख २१ हजार ९०८ रहेको र यसमा ६६.२९ प्रतिशत खर्च भैसकेको छ । चौथोमा स्वास्थ्य

क्षेत्रमा ६ करोड २७ लाख ७२ हजार रहेको र यसमा ६८.३८ प्रतिशत खर्च भएको छ, र पाँचौमा भवन आवास तथा सहरी विकासमा ६ करोड २० लाख ५० हजार रहेको र ५२.६३ प्रतिशत खर्च भैसकेको छ । मुल क्षेत्रगत बजेटमा सामाजिक विकाशमा सबैभन्दा बढी बजेट ५७ करोड २४ लाख १२ हजार १२२ विनियोजन रहेको र यसमा ७३.७ प्रतिशत खर्च भैसकेको स्थानीय संचित कोष प्रणाली (सुत्र) को प्रतिवेदनले देखाएको छ ।

१२. चालु आर्थिक वर्ष २०७८/७९ को स्वीकृत बजेट अन्तर्गत कमलामाई नगरपालिकामा संचालन भैरहेका र सम्पन्न भैसकेका धेरै योजना तथा कार्यक्रमहरु मध्ये केही महत्वपूर्ण आयोजना तथा कार्यक्रमहरु प्रस्तुत गर्न चाहन्छु ।

- नगरको गौरवको रुपमा रहने सिटीहल क.न.पा. ६ मा निर्माणधिन रहेको ।
- नगर युवा स्वरोजगार कार्यक्रम बहुवर्षीय रुपमा निरन्तर संचालनमा रहेको ।
- मजदुर स्वास्थ्य विमा कार्यक्रम निरन्तर संचालनमा रहेको ।
- बा आमाको मुस्कान नगरपालिकाको खुसी कार्यक्रम अन्तर्गत दात नभएका जेष्ठ नागरिकलाई दात राख्ने काम भएको ।
- भिमान स्वास्थ्य चौकीमा चिकित्सक सहित ल्यावको स्थापना ।
- जनमैत्री खानेपानी कमलामाई न.पा. ७
- केवरे केरावारी सडक स्तरोन्नती कार्य जारी रहेको ।
- दोभानटार-डाँडाटोल कालोपत्र सडक निर्माण भैरहेको ।
- एकपाखे छतिवन सिक्रे तिनपाटन गाउँपालिका जोड्ने सडक स्तरोन्नती कार्य क्रमागत रुपमा भइरहेको ।

सभाध्यक्ष महोदय,

१३. आगामी आर्थिक वर्ष २०७९/८० को आय व्ययको यस बजेटको महत्वपूर्ण उद्देश्यहरु निम्नानुसार रहेका छन्:

- नगरपालिकाले प्रवाह गर्ने सेवालाई चुस्त, दुरुस्त, पारदर्शी र प्रविधि मैत्री बनाउने ।
- स्वरोजगारलाई जोड दिदै आत्मनिर्भर तर्फ जनतालाई लैजाने ।
- नागरिकको सामाजिक सुरक्षालाई थप व्यवस्थित बनाउने ।
- नगरको आन्तरिक आयश्रोतलाई बृद्धी गर्ने ।
- सामाजिक विभेद र लैङ्गिक हिंसा नियन्त्रण गर्ने ।
- नगरको विकासका आयामहरूलाई सन्तुलित ढंगले अगाडि बढाउने ।

१४. आगामि वर्ष २०७९/८० को लागि कमलामाई नगरपालिका नगरकार्यपालिकाको बैठकबाट निर्णय भए अनुसार बजेटको संक्षिप्त विवरण म यस सम्मानित सभामा पेश गर्ने अनुमति चाहन्छु ।

आय तर्फ

- कमलामाई नगरपालिकाको आर्थिक वर्ष २०७९/८० को लागि १ अर्ब ३४ करोड ७६ हजारको बजेट यस सभामा मैले पेश गरेको छु ।
- जसको विस्तृत विवरण विनियोजन विधेयक २०७९ को अनुसूचि २ मा राखिएको छ ।

व्यय तर्फ

- माथि प्रस्तुत गरेको आयको अनुमानलाई विभिन्न विषयगत, क्षेत्रगत हिसावले विनियोजन गरी सोही वरावर खर्च हुने अनुमान गरिएको छ । जसको विस्तृत विवरण विनियोजन विधेयक २०७९ को अनुसूचि १ मा उल्लेख गरिएको छ ।
- कुल विनियोजित बजेट मध्ये चालु कार्यक्रमहरूमा ६५ प्रतिशत र पुँजिगत कार्यक्रमहरूमा ३५ प्रतिशत खर्च हुने अनुमान गरिएको छ ।

१५. विनियोजित बजेटको महत्वपूर्ण प्राथमिकताका विषयगत क्षेत्रहरु तथा आयोजना, कार्यक्रमहरु मध्ये यस आर्थिक वर्षमा संघ र प्रदेश सँग समपुरकमा गरिने कार्यक्रमहरुमा १० करोड विनियोजन गरिएको छ ।
१६. संघीय सरकारबाट विभिन्न आयोजनाहरुका लागि विशेष अनुदान स्वरुप प्राप्त ३ करोड ५० लाख सम्बन्धित आयोजनामा खर्च हुने गरी विनियोजन गरिएको छ ।
१७. संघीय सरकारबाट प्राप्त सशर्त अनुदान ५० करोड ९२ लाख तोकिएको क्षेत्रमा खर्च गर्ने गरी विनियोजन गरिएको छ ।
१८. प्रदेश सरकारबाट प्राप्त सशर्त अनुदान २ करोड ६२ लाख ७६ हजार तोकिएको क्षेत्र र शीर्षकमा खर्च गर्ने गरी विनियोजन गरिएको छ ।
१९. नगरको सीटी हल निर्माणमा यो आर्थिक वर्ष नगरविकास कोषको ऋण सहित ८ करोड ३३ लाख विनियोजन गरिएको छ ।
२०. केही पेशा, व्यावसाय गर्न चाहने युवाहरुलाई विना धितो , विना व्याजको ऋण कार्यक्रमलाई निरन्तरता दिदै नगर युवा स्वरोजगार कार्यक्रमलाई यस आर्थिक वर्ष रु. १ करोड विनियोजन गरिएको छ ।
२१. विकास निर्माण कार्यलाई व्यवस्थित रुपमा लैजान गर्नुपर्ने पुजिगत अनुसन्धानको कार्यलाई ८० लाख विनियोजन गरिएको छ ।
२२. नगरको पर्यटन प्रवर्द्धन र विकासको कोशेढुंगाको रुपमा देखिएको ऐतिहासिक सिन्धुलीगढीको विकासको लागि रु. १ करोड विनियोजन गरिएको छ ।
२३. नगरक्षेत्रको शान्ति, सुरक्षालाई ध्यान दिदै नगरका विभिन्न क्षेत्रमा सोलार सिस्टम र सीसी क्यामरा जडानका लागि रु.६० लाख विनियोजन गरिएको छ ।
२४. नगरको विभिन्न फुटकर योजनाहरुको लागि रु. २ करोड र नीति तथा कार्यक्रम अनुसारका प्राथमिकताका कार्यक्रमहरुका लागि रु. २ करोड विनियोजन गरिएको छ ।
२५. नगरको विभिन्न वडागत विकासात्मक आयोजना तथा कार्यक्रमहरुका लागि रु. १५ करोड विनियोजन गरिएको छ ।

२६. नगरको विभिन्न प्रकोपहरु एवं विपदको अवस्थालाई सामाना गर्न नगरपालिकाको प्रकोप व्यवस्थापन कोषको लागि रु. ५० लाख विनियोजन गरिएको छ
२७. नगरपालिकाले सडक बोर्ड लगायत विभिन्न संस्थासँग गरिने लागत साभेदारीका लागि रु.६० लाख म्याचिङ्ग कार्यक्रममा विनियोजन गरिएको छ ।
२८. नगरपालिकाको संचालन तथा प्रशासनिक कार्यको लागि रु. २३ करोड ६४ लाख विनियोजन गरिएको छ ।
२९. माध्यमिक तहसम्मको शिक्षाको गुणस्तर अभिवृद्धी गर्दै सम्पूर्ण शैक्षिक गतिविधिलाई प्रभावकारी र परिणाममुखी बनाउन नगरपालिकाले आफूले विनियोजन गर्ने बजेटबाट रु. ४ करोड ५० लाख विनियोजन गरिएको छ ।
३०. नगर क्षेत्रभित्र कृषिको उत्पादन अभिवृद्धी गर्न विभिन्न क्रियाकलापहरु संचालनका लागि आफूले विनियोजन गर्ने बजेटबाट रु. १ करोड विनियोजन गरिएको छ ।
३१. भौगोलिक रुपमा विविधतापूर्ण रहेको कमलामाई नगरक्षेत्रभित्र विभिन्न पशुपालन व्यावसाय रहेका छन् । यीनिहरुको उत्पादन क्षमता र नशिलय सुधारका कार्यक्रमहरु र पशुपालक किसानहरुलाई प्रोत्साहन गर्ने कार्यक्रमहरु संचालन गर्न १ करोड १० लाख विनियोजन गरिएको छ ।
३२. स्वस्थ नागरिक विना समुन्नत नगरको परिकल्पना गर्न सकिन्न त्यसैले नगरवासीको स्वास्थ्यलाई ध्यान दिदै स्वास्थ्य क्षेत्रमा विभिन्न कार्यहरु संचालन गर्न नगरपालिकाको तर्फबाट रु. ८० लाख विनियोजन गरिएको छ ।
३३. स्वस्थ नागरिक हुन नगरको स्वच्छ वातावरण हुन नितान्त आवश्यक छ । नगरको फोहोरमैला व्यवस्थापन र वातावरण संरक्षणका लागि रु.५० लाख विनियोजन गरिएको छ ।
३४. व्यवस्थित शहरीकरणका लागि भवन र वस्ती विकास महत्वपूर्ण हुन्छ, यसर्थ यसको व्यवस्थापनका लागि विभिन्न क्रियाकलापहरु संचालन गर्न रु. १० लाख विनियोजन गरिएको छ ।

३५. नगरपालिकाको क्षेत्रभिन्न आफ्नो अधिकार अन्तर्गत पर्ने व्यापार व्यावसाय र उधोगहरुको स्थापना, प्रबर्द्धन कार्यका लागि ९ लाख विनियोजन गरिएको छ ।
३६. विभिन्न पछाडि परेका एवं पारिएका जाति, वर्ग, लिंग एव त्यस प्रकारका लक्षित व्यक्ति एवं समुहलाई मुल धारमा ल्याई विकास गर्ने कार्यका लागि लक्षित वर्ग तथा महिला सशक्तिकरणको कार्यक्रमका लागि रु. ३० लाख विनियोजन गरिएको छ ।
३७. अर्थतन्त्रको महत्वपूर्ण खम्बाको रुपमा रहने सहकारी क्षेत्र सम्बन्धी विभिन्न कार्यक्रमहरुका लागि रु. ९ लाख विनियोजन गरिएको छ ।
३८. स्थानीय सरकारको न्यायपालिकाको रुपमा रहने न्यायीक समितिका विभिन्न कार्यहरु संचालन गर्न रु. १५ पन्ध्र लाख विनियोजन गरिएको छ ।
३९. नगरपालिकाको आयलाई बढोत्तरी एवं सुद्विढीकरण गर्ने विभिन्न राजश्व सम्बन्धी कार्यहरुका लागि रु. ७ लाख र नगरपालिकाको वित्तीय अनुशासन सम्बन्धी अभिमुखीकरण, लेखा अनुगमन, नगरको नीति, कार्यक्रम र बजेट सम्बन्धी किताव प्रकाशन लगायत विभिन्न वित्तीय तालिम कार्यक्रमहरु संचालनकालागि रु. ७ लाख विनियोजन गरिएको छ ।
४०. नगरपालिकाले योजना तथा पूर्वाधारको सम्बन्धमा गर्नुपर्ने आवश्यकीय चालु कार्यको लागि रु. १० लाख विनियोजन गरिएको छ ।
४१. सामाजिक सुरक्षा भत्ता र पञ्जिकरण कार्यलाई व्यवस्थित गर्न रु. ११ लाख विनियोजन गरिएको छ । नगरपालिकाले गर्ने कार्यहरुलाई प्रविधिमैत्री बनाउन नयाँ नयाँ प्रविधिको प्रयोग र जडान आवश्यक हुन्छ । नगरपालिकामा सूचना र प्रविधिको विकासको लागि ४३ लाख विनियोजन गरिएको छ ।
४२. नगरपालिकाको प्रशासनलाई सुद्विढीकरणका लागि रु. ४ लाख, आन्तरिक लेखा परीक्षणका सम्बन्धमा अभिमुखीकरण, अनुगमन लगायतका कार्यक्रमहरुका लागि रु. ४ लाख विनियोजन गरिएको छ ।
४३. बैदेशिक सहयोग रहेको नेपाल सरकारबाट नगरपालिकालाई प्राप्त भैरहेको प्रधानमन्त्री रोजगार कार्यक्रमलाई थप व्यवस्थित र परिणाममुखी बनाउन रु. १५ लाख विनियोजन गरिएको छ ।

४४. नगर क्षेत्रमा भलिबल, फुटबल, क्रिकेट, व्याडमिन्टन लगायतका विभिन्न खेलहरूको विकास, वडाहरूलाई प्रतिस्पर्धात्मक खेलकुदमा सहभागी अभिवृद्धि गर्ने कार्यहरूका लागि रु.३५ लाख बजेट विनियोजन गरिएको छ ।

४५. नगर क्षेत्रभित्र रहेको ऐलानी तथा अव्यवस्थित जग्गाको अभिलेखीकरण र भूमिहिन एवं सुकुम्वासीलाई जग्गा धनी पुर्जा वितरण सम्बन्धी विभिन्न कार्यक्रमहरूका लागि रु.२५ लाख विनियोजन गरिएको छ ।

सभाध्यक्ष महोदय,

४६. सार्वजनिक सेवा प्रवाहमा लागिपर्ने राष्ट्रसेवक कर्मचारीहरूको हाल खाईपाई आएको तलवमानमा १५ (पन्ध्र) प्रतिशतले बृद्धि गर्ने संघीय सरकारको निर्णय भए अनुसार नगरपालिकाले आफ्ना कर्मचारी, शिक्षक र नगरप्रहरीको तलवमानमा १५ प्रतिशतले बृद्धि गरेको छ । हाल खाईपाई आएको महङ्गी भत्तालाई समेत निरन्तरता दिइएको छ । नयाँ तलवमान मिति २०७९ साल श्रावण १ गते देखि लागूहुने छ ।

४७. मैले माथि प्रस्तुत गरेको आय तथा व्ययको विस्तृत विवरण विनियोजन विधेयक २०७९ को अनुसूचीहरूमा उल्लेख गरिएको छ ।

४८. नगरपालिकाको अधिकारक्षेत्र भित्र पर्ने विभिन्न विषय, क्षेत्र र क्रियाकलापहरूमा नगरपालिकाले कर लगाउन पाउने, शुल्क दस्तुर लिन पाउने , दण्ड जरिवान लिन पाउने व्यवस्था भए अनुसार आन्तरिक आयश्रोतका विभिन्न करका दरहरू, शुल्क एवं दस्तुरका दरहरू समेटेर कार्यपालिकाबाट पारित भै आएको आर्थिक ऐन २०७९ यस गरिमामय सभामा यहाँहरू समक्ष पेश भै सकेको छ ।

४९. नगरपालिकाको विनियोजन विधेयक २०७९, आर्थिक विधेयक २०७९ सहितको बजेट तर्जुमा प्रक्रियामा साथ र सहयोगका साथ एकजुट हुनुभई सहयोग गर्ने सम्पूर्ण कार्यपालिका सदस्य ज्यूहरू, सभामा उपस्थित सम्पूर्ण सदस्यज्यूहरू, कर्मचारीहरू तथा सल्लाह र सुभाष दिनुहुने सबै पक्षहरूमा हार्दिक आभार र धन्यवाद दिन चाहन्छु ।

५०. अन्त्यमा, सबै नगरवासीलाई नगरको विकास प्रयास र नगरवासीको जीवनस्तरमा उल्लेखनीय रूपमा परिवर्तन ल्याउने अभियानमा एकजुट हुन समेत हार्दिक अनुरोध गर्दछु ।

धन्यवाद ।

मन्जु देवकोटा
नगर उपप्रमुख
मिति : २०७९/०३/१०